

---

Ashtamahishi Prarthana Shatakam

—  
అష్టమహిషీప్రార్థనాశతకమ్  
—

Document Information



---

Text title : Ashtamahishi Prarthana Shatakam

File name : aShTamahiShIprArthanAshatakam.itx

Category : devii, shataka

Location : doc\_devii

Author : rAmAnujArya

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

May 11, 2023

*sanskritdocuments.org*

---



అష్టమహిషీప్రార్థనాశతకమ్



శ్రీవేంకటేశదారా ధీరా క్షేమస్య మే సదాధారా ।  
కరుణావనసంజ్ఞారా తారాసంజ్ఞాశరత్నమయహారా ॥ ౧॥

నారాయణవనజనితా నారీ నారాయణస్య మే మాతా ।  
పారాయణార్హచరితా త్రాతా పీతామ్బరేణ చాయాతా ॥ ౨॥

మాతర్భూమేర్యాతః ప్రాతః సాయం నమామి తవ పోతః ।  
నిహితం తవ పది చేతః కాతః పరమవితుమస్తి మాం మాతః ॥ ౩॥

లసనప్రసూనవేషే ప్రసు మే వసు మేఽద్య దేహి హరియోషే ।  
కుసుమైరాభ్యాం భాషే ప్రాసూయామాం మనః స్వసంతోషే ॥ ౪॥

కాఞ్చీలాఞ్చీతదేవీం కాఞ్చినదేవీం చ వరదవశసీవీమ్ ।  
వన్దే మహతీం దేవీం చన్ద్రాం దన్తావలార్ద్రసుఖపృథీవీమ్ ॥ ౫॥

మాధవసాప్తపదీనే మామవ గతినిర్జితేభవతి యూనే ।  
నవనవభవనవిధానే భవ భవ నిత్యం మదీయహృత్థానే ॥ ౬॥

సజ్జనరక్షణధన్యాం మాన్యాం మన్యే సరిత్పతేః కన్యామ్ ।  
మేదిన్యాం కామిన్యాం గుణ్యాం గణయేయ భూరి సుధరిణ్యామ్ ॥ ౭॥

కరుణామధుమయచరణామరుణామరుణాన్వవాయపరిచరణామ్ ।  
కరుణావివృతాభరణాం సుగుణాభరణాం భజామి హరిశరణామ్ ॥ ౮॥

మజ్జనయిత్రీం ధాత్రీం సజ్జనపాత్రీం సుదీర్ఘఋషనేత్రీమ్ ।  
భేజే ప్రసూనగాత్రీం దాత్రీం పాత్రీం నతస్య హరిమైత్రీమ్ ॥ ౯॥

లక్ష్మీమక్షయసదయాం సార్ద్రసుహృదయాం సముద్రపాతనయామ్ ।  
ఆశ్రితరక్షణవిజయామాజానీయాస్యహృదయశుభనిలయామ్ ॥ ౧౦॥

అమ్బాం కవలాలమ్బాం కమ్బుగ్రీవాం ప్రసన్నముఖబిమ్బామ్ ।  
పదగతిజితకాదమ్బామమ్బుజవల్లీం నమామి లోకామ్బామ్ ॥ ౧౧॥

సీతాస్మాకం మాతా సాకేతాధీశ్వరీష్టిభూజాతా ।

పీతామ్బరపరిణీతా త్రాతా పూతాఖిలేభ్య ఇతి గీతా ॥ ౧౨ ॥

హరిపరిచర్యాప్రీతా భూతత్రాతార్పితేతి కవిగీతా ।

తాతోపమితా మాతా త్రాతా శాతాఙ్గనీహ మాం సీతా ॥ ౧౩ ॥

నేవితదనుజుత్రిజటా పాలితనిశ్చికగర్గరత్రిజటా ।

స్వవశీకృనపీతపటా ప్రతిభటహరిణాయ చాస్తు హరివేలా ॥ ౧౪ ॥

భాషావినుతవిశేషా భాషాపతిశేషవినుతపరిభాషా ।

భూషాభిలషితభూషా భూషా భూషాయమానవపుషాస్తు ॥ ౧౫ ॥

ఘటికార్దికుశలపేటీ సజ్జనసన్త్రాణసక్తపరిపాటీ ।

విలసితకాఞ్చనశాటీ వాతు రతిభీష్మదీనజనకోటీః ॥ ౧౬ ॥

వైదేహి దేహి విత్తం శ్రీదే పాదే హ లగ్నమథ చిత్తమ్ ।

కుర్యామార్యావృత్తం ధార్యం నిత్యం కరోమి తవ వృత్తమ్ ॥ ౧౭ ॥

కరలలితకమలయుగలా కరికరచామరసుజాతమృద్వనిలా ।

త్వరమభయం మే కమలా కురుతాజ్జననీ కరేణ హరిమహిలా ॥ ౧౮ ॥

నామాచలలక్ష్మి రమే మాయైవాచల ....స్వలోభమయే ।

ఆశ్రితరక్షాకామే స్వాత్మజయుగలం చ దేహి హరిమామే ॥ ౧౯ ॥

ఉపమానాముపమైషా భూషా భూషాసు భాసు మజ్జులూషా ।

స్వవశీకృతాదిపురుషా సవిశేషా పాతుమస్తు హరియోషా ॥ ౨౦ ॥

అబలానాం ప్రబలాసౌ స్త్రీషు శ్రీరుత్తమా చ వామానామ్ ।

రామాభిరామరామా శాంతా కాంతాసు కోపనాస్వేషా ॥ ౨౧ ॥

సర్వదసర్వద ....శ్రీః శ్రీదా శ్రీదార్పితాబ్జమయపాదా ।

కృతజీవేశ్వరభేదా నిర్భేదానన్దబోధనానన్దా ॥ ౨౨ ॥

ఆత్మోపమానరహితా సహితా శ్రీవత్సకౌస్తుభాభరణైః ।

హరిమధ్యా హరివత్సా హరిపీఠాలఙ్కృతాస్తు హరివాణీ ॥ ౨౩ ॥

అస్మాకం యా మాతా సా భవతి పితామహస్య చిత్రం తత్ ।

గణ్ఠాతనయోపాస్యా గణ్ఠాజననీ హి గీతగాణ్ఠేయా ॥ ౨౪ ॥

హరివత్సప్రాసాదా హరివత్సప్రసాదబహులసమ్మోదా !

కరివత్సాఞ్చితగమనా కరివత్సాఞ్చితపదాస్తు మే వరదా ॥ ౨౫ ॥

శిరసాదృతనారతతా చరణాదృతనారదాదిమునిజనతా ।  
 వచసాదృతశుకకలితా పదపాలిత .... శుకాస్తు మే మాతా ॥ ౨౬ ॥  
 గన్ధర్వపూర్వలలితా గన్ధర్వైః కిన్పరైశ్చ బహువినుతా ।  
 గన్ధర్వవక్త్రవినుతా గన్ధర్వారా చ పాతు మాం మాతా ॥ ౨౭ ॥  
 శ్రీశుకనగరవిశేషే నాశితదారిద్ర్యదుఃఖబహుదోషే ।  
 శ్రీశ్రీనివాసభూషే స్వాశాం మే పూరయస్వ హరియోషే ॥ ౨౮ ॥  
 దశశతకమలవికాసే దిశి దిశి మాతర్ధనాని దాతాసే ।  
 మమ హృదయగృహనివాసే శిథిలా భూయ .... మద్వాసే ॥ ౨౯ ॥  
 విజ్ఞానాఖ్యో మనుతే పూర్వో హరిరేవ చేతి భూదేవీ ।  
 శ్రియమథ విద్వానార్యః సాదరమార్యం ప్రవతి పూర్వే త్వామ్ ॥ ౩౦ ॥  
 పూర్ణిమయా చామాయాః భాసశ్చిత్రం తిథిద్వయం త్వయి వై ।  
 శిరసః పరతో దర్శకః తత్పరతస్తే సుపూర్ణిమేన్ద్వాస్యే ॥ ౩౧ ॥  
 చన్ద్రాదమృతం పిప్పుః రాహుస్తం చాక్రమచ్చ చాహస్యే ।  
 ముఖదృగ్భూషాచన్ద్రః బద్ధ్వా తం చాపహన్తి గిరిమధ్యే ॥ ౩౨ ॥  
 నయనం సుదర్శనం తే శాఙ్ఖః కణ్ఠః ఫణీ చ తవ వేణీ ।  
 పరమం పదయుగలం తే యాసే చరణే చ పక్షిరాజోఽస్తి ॥ ౩౩ ॥  
 నయనం సుభరద్వాజో ధమ్మిల్లో నారదశ్చ తవ మాతః ।  
 శుకవదమోదాశితే నానారత్నే మరీచిరపి దేవీ ॥ ౩౪ ॥  
 అవనే శక్తిశ్చాస్తే వక్షోజో కుమ్భసమ్భవో మాతః ।  
 వల్మీకినిభో నాభిః వ్యాసోఽర్భక ఏవ నిత్యమా స్థానే ॥ ౩౫ ॥  
 తదిదం చిత్రం మాతః కాఞ్చాన్వస్తేత్య హో బిలం చేతి ।  
 నేదం పుత్రకచిత్రం హరిరుభయత్రాపి తత్ర సర్వే స్యాత్ ॥ ౩౬ ॥  
 కాఞ్చీక్రుచక్రైలాసో మాతః శూన్యం తవాన్తరతిహాసః ।  
 క్రైలాసావపి కాఞ్చీం న విశతి చేత్తం చ తేఽన్తరథికోఽయమ్ ॥ ౩౭ ॥  
 హరికరకమలవిలాసే తవ కుచసూర్యో హి దేవి సుచకాసే ।  
 హరినయనపద్మభాసే తవ ముఖచన్ద్రం ప్రకాశయత్యాసే ॥ ౩౮ ॥  
 డోలీకృతవనమాలా మాలీకృతవిధివశాణ్ణమణియుగలా ।

యుగలీకృతహరిలీలా బాలా సిన్ధోః ప్రభాతు కరకమలా ॥ ౩౯ ॥  
పాదగ్రహణాత్ తాతోఽమోదత చాస్మాకమమ్య బహుధాప్తః ।  
గృహ్లామ్యజ్ఞీ పూర్ణం తూర్ణం మాం మోదయస్వ హరిగృహిణి ॥ ౪౦ ॥  
కృష్ణః కచమారోఽధాన్నయతే మీనౌ తవాద్య భాసేతే ।  
హరిరమ్భ మధ్యమస్తే దేవోఽక్లి సమ్భూమావ చాఙ్గాని ॥ ౪౧ ॥  
తవ చరణమిక్ష్య తారా అవదధురనిశం సరోరుహాకారే ।  
అవలోకయ నయనమింద్రః తరణిం పర్యభవచ్చ కుముదాక్షి ॥ ౪౨ ॥  
నీవైర్వాసవినిదాం మోక్షుం దిఙ్నాగనాగఙ్గావద్య ।  
నాభేరుచ్చైర్మాతః భాతః కుచయోశ్చ రోమరాజ్యాం తే ॥ ౪౩ ॥  
త్వామాశ్రిత్య విశేషః రోష్ట్రా రాజ్యాం విభాతి సవిశేషః ।  
ఇతి వాసుకిరపి చాన్యో వేణీం శిశ్రాయ నాన్యవర్ధిష్టుః ॥ ౪౪ ॥  
ఆకాశే కాశ్చైక్యాకా తస్యాం హరిరమ్భ యోగినస్తృశ్యః ।  
మాతర్ధతే న హరిః గిరిమహిమిభమిన్దుమర్కమభ్రాదీన్ ॥ ౪౫ ॥  
కుచయుగమస్తకమఞ్చో దృష్ట్వా రోషాతురోఽపి హర్యక్షః ।  
నిజగణనామతిహీనో సన్నిధిమాహాత్యుతో హితేఽభూత్ సః ॥ ౪౬ ॥  
ఏకత్ర చ తరణీన్దూ భూతే నామా తథాపి హరిగృహిణి ।  
ఏకత్ర రాహుచన్ద్రావుపరాగో నైవ చానురాగోఽభూత్ ॥ ౪౭ ॥  
కమలే చన్ద్రోత్పత్తిః చన్ద్రాదుచ్చైశ్చ భాతి చన్ద్రోఽన్యః ।  
చన్ద్రద్వయభీతః సన్ రాహుర్నీచైః ప్రయాతి పశ్చాన్నే ॥ ౪౮ ॥  
తవ భుజగవిహగరాజౌ శయనే యానే సదా ప్రథాభాజౌ ।  
భవతాం స తయోర్మాతః శేషో వేషే విశేషభాషాసీత్ ॥ ౪౯ ॥  
ధన్యం కురు మాం మాన్యే ధన్యేవాసే సముద్రహితకన్యే ।  
మాన్యే లోకవరేణ్యే ధన్యాయ త్వాం ధినాయకాం మన్యే ॥ ౫౦ ॥  
హరిసఖభీతో కరిణావన్తర్ధ్యాయేవ కళ్ళుకే త్రాసి ।  
జననీవైరిరరణా పత్యా ఘృణయా బభూవ కిం పద్మే ॥ ౫౧ ॥  
శివపదయుగలాచ్ఛ్రేష్ఠం విధిపదదశకం చ మాతరాలేషు ।  
బహుధనదపురాణ్యన్యే విష్ణోః పదమేకమేవ పతివత్తే ॥ ౫౨ ॥

ఉపనయనం తవ భక్తిః ఉపదేష్టా తవ పతిశ్చ మే మాతః ।  
 ఉపదిష్టం నామ చ తే భవతి సుభిక్షాం ప్రదేహి వైదేహి ॥ ౫౩ ॥  
 తవ భక్త్యా మన్తాక్తిః భవతు చ మాతస్త్వయోవ కిల భుక్తిః ।  
 గేహ ముఖ్యా గృహిణీ విఖ్యాతిశ్చాస్య ఏవ గృహముఖ్యః ॥ ౫౪ ॥  
 మాతః సాగరకన్యే తవ నను వక్త్రం సుధాంశురితి మన్యే ।  
 సత్యస్వేషస్తర్కః నో చేత్ కా స్యాత్ విధావలోకేచ్ఛా ॥ ౫౫ ॥  
 తవ సన్నిధిమాహాత్మ్యాద్యేషోఽన త్విష్ట ఏవ తే దేవి ।  
 నయనాబ్జే ముఖచన్ద్రే సింహాదుచ్యైః ప్రభాత ఇవ మస్తౌ ॥ ౫౬ ॥  
 మాతస్తవ మాహాత్మ్యాదుచ్యైర్చిచ్చైశ్చ భాసమానేభౌ ।  
 విక్రాంతౌ తౌ దృష్ట్వా మృగపతిమృగ్యః స ఏవ మూఢోఽభూత్ ॥ ౫౭ ॥  
 కాన్తస్యై పరమాత్మానస్తస్త్వల్పస్త్రియాయో యానమ్ ।  
 ఆమరా నిత్యా భృత్యాః సత్యం పుత్రోఽస్మి యవనికా మాయా ॥ ౫౮ ॥  
 జడత్ క్రీడన్ శ్రుత్యా రక్షితుమేవామ్బు రహసి కాన్తేన ।  
 జిత్వా పురుషం స్వవశం కృత్వా నస్తేన పాలయసి చామ్బు ॥ ౫౯ ॥  
 సపది జటాయోర్మోక్షః త్వత్తః పత్యుః సుకన్ధరే పక్షః ।  
 సా మాపితరి కటాక్షః త్వత్తో భర్తా బభూవ బహుదక్షః ॥ ౬౦ ॥  
 వీరః కిల తవ భర్తా విశ్వస్మిన్ యత్ర యత్ర యాతాసే ।  
 వారః కిల తవ పాతా చింతా నారాయణే హి కిము న స్యాత్ ॥ ౬౧ ॥  
 శ్యామా వా హరిణీ త్వం హ్యవలాతనయాపి చక్షులసి త్వమ్ ।  
 జననీ మారస్య స్యాః సుకుమారేభ్యశ్చ నౌమి మాతస్తామ్ ॥ ౬౨ ॥  
 కవిజననుతచరణా వా గురుజననుతపాద్భువేవ మే మాతః ।  
 పుణ్యజన్ద్రైతవరితా పుణ్యజనధ్వంసినీహ భూర్మాతః ॥ ౬౩ ॥  
 అలకాలఙ్కృతవదనా హ్యలకేశాలఙ్కృతాబ్జమృదుచరణా  
 పులకాఙ్కృతసంహననా ఫలకాలం నిత్యమేవ కురుతాం మే ॥ ౬౪ ॥  
 శతధృతిశతమతివినుతే శతమఖముఖవినుతలలితబహువసతే ।  
 అతులితశతకృతిఫలితే గతిరిహ భవతితి మే మనో మనుతే ॥ ౬౫ ॥  
 శ్రీశైలజఘనభాగా శ్రీరేఫాలఙ్కృతోత్తమాఙ్గా హి ।  
 అస్తాచలమధ్యస్థా చక్షోః సౌదర్శనాస్తు మాం పాతుమ్ ॥ ౬౬ ॥

హరివత్సేచ్ఛా వా స్యాత్ కరివత్సేచ్ఛేతి దేవి కవిగీతే ।  
 హరివత్సేచ్ఛా వా స్యాత్ మాం కరివరదో యథా తథా పాహి ॥ ౬౭ ॥  
 రిపుశరపీడాం భర్తుః వారితుమేవాస ఉరసి తత్పూర్వా ।  
 మమ పుత్రస్య హి మహితే పూర్వస్థా వారయామ్భ వర .... ॥ ౬౮ ॥  
 ఏకస్యాం వ్యక్తౌ తే బహువచనం నిత్యపుంస్త్యమాసాతే ।  
 స్వాతస్త్యం బహుతత్వే కిం న స్యాన్నను న యుజ్యతే హరిదారాః ॥ ౬౯ ॥  
 కో వా కా వా పురతః న వదతి తవ నామ న స్మరత్యమ్భు ।  
 సర్వత్ర చ భవదీయం శిరసా నతిరస్తి కుత్ర వా దేవి ॥ ౭౦ ॥  
 ఇభ్యం సభ్యం కురు మామద్భిః ప్రజాలయామి తవ పాదౌ ।  
 లభ్యం కురు మే సౌఖ్యం విఖ్యాతే దీనపోషణే దేవి ॥ ౭౧ ॥  
 పూర్వం విత్తం దత్త్వా పూజాం తేనైవ కారయస్వామ్భు ।  
 ధనసుతహితభూలాభం దత్త్వైవాగ్రే విధేహి తవ భక్తమ్ ॥ ౭౨ ॥  
 తవ చరితం మమ విహితం సుకృతాల్లభం హి మాతరాధ్యాసి ।  
 మూఢం శ్రీదం కురు మాం బాఢం కరవాణి తేఽద్య పరిచర్యామ్ ॥ ౭౩ ॥  
 విధినా మమైవ సిద్ధిః యది తే కృపయా కిమస్తి మే మాతః ।  
 తవ వా తవ పత్యుర్వా స్వాతస్త్యైకమేకమైశ్వర్యాత్ ॥ ౭౪ ॥  
 పృథుకా దత్తకుచేలాః రుచ్యాః కే తే చ పత్యురపి చాస్యాః ।  
 తస్మాదివ మత్తస్త్యం కిం వా నాభ్యవజహశ్చ మాతస్త్యమ్ ॥ ౭౫ ॥  
 ఆరాధాసి చ యేన ప్రథమః పైతామహశ్చ మునిరాట్ సః ।  
 తం భారద్వాజం వా బహుమానేనావలోక్య మాం పాహి ॥ ౭౬ ॥  
 పాపాదివధ్యవిషయే కరుణా కార్యా ను తేఽతిమృదువచనమ్ ।  
 ఊచిథ మారుతయే త్వం వ్యస్మార్హీః కిం తదుక్తమధికం మే ॥ ౭౭ ॥  
 ప్రత్యక్షం కార్యం మే దాతుం శక్నోషి న యది మే మాతః ।  
 మోక్షం వా దాతా చేత్ కరుణాజనితా తవేతి మన్వీయ ॥ ౭౮ ॥  
 నార్థీతుమపి శక్నోమి స్మర్తుం స్తోతుం చ నాహాణ్ ఇహ భవతీమ్ ।  
 పూర్ణాం భుక్తిం శక్తిం దత్త్వాసక్తిం చ దేహి పదభక్తిమ్ ॥ ౭౯ ॥

నిద్రాలుర్జనకో మే గ్రహాయూలుర్మయి సదా స్వపతయాలూః ।  
 స్పృహయాలూః శ్రద్ధాలూః మద్రజ్ఞాయై సదాపి భవ మాతః ॥ ౮౦ ॥  
 ధ్యాయేమహి మహియాతః యాతః పూర్వం పరం చ జననీం త్వామ్ ।  
 పూయేమహి వయమధునా గేయేఽమేయే త్వదీయభజనేన ॥ ౮౧ ॥  
 దీత్సాదిత్సాకుత్సైః కుత్సితబేరైః కుమారజననీభిః ।  
 ఉత్సవహీనైః కిం వా చోత్సాహాయ మేఽద్య కిం చాన్వైః ॥ ౮౨ ॥  
 ప్రత్యక్షమాత్రవార్తే చార్వాకే మధ్యగోద్యదాస్తిక్యమ్ ।  
 త్వమపి చ న ప్రత్యక్షః వక్తి హరిస్త్యయి తథా హి సిద్ధాన్తే ॥ ౮౩ ॥  
 అద్వైతాన్వారమ్భా వప్యథాతే తవ కుచౌ చ హే మాతః ।  
 సిద్ధాన్తే ద్వైతవిధౌ సూత్రాణ్యవలోక్య తత్ తథాభూతామ్ ॥ ౮౪ ॥  
 కమలం వికాసయేద్యో హ్యార్కం తం తర్కయన్తి తర్కజ్ఞాః ।  
 గురుకుచక్రమలేన చ తే హరినేత్రార్కే వికాస ఊహైః కిమ్ ॥ ౮౫ ॥  
 పాదస్త్రయీమయన్తే వేదాః కామాశ్రయన్తి మే మాతః ।  
 భర్తా త్రివిక్రమన్తే న జటీ వా స్యాద్ధనాశ్చ తే కేశాః ॥ ౮౬ ॥  
 కతి కవయః కతి గురవః కతి మన్దాః కతి బుధాశ్చ రాజానః ।  
 కతి భీమా అదితిసుతాః శిశ్రూయూరజ్ఞీ .... గణకైః కా ॥ ౮౭ ॥  
 సగుణం నిర్గుణమితి వా తవ వాచా నిశ్చినోమి భో మాతః ।  
 వాగ్భిః కిం పుత్రక మే జనకం కాన్తం చ పశ్య సుగుణం మే ॥ ౮౮ ॥  
 ఆరోగ్యకారిణి ....స్వోషధినాథాః కటాక్షకామాన్తే ।  
 అమృతాభేస్త్యాం తనయాం లభ్యా కిం ....జాతా ॥ ౮౯ ॥  
 అనిలజనుతపదకమలాం సలిలధి ...ార్యబలామ్ ।  
 కరుణాతరణ్ణశాలాం కాఞ్చనమహిలాం కటాక్షసువిశాలామ్ ॥ ౯౦ ॥  
 గజరాజరాజిలలితామజశతసుతహేమపాదుకామ్నోజామ్ ।  
 సజ్జన కృతబహుపూజాం వాజగ్రీవప్రభాతముఖభాజామ్ ॥ ౯౧ ॥  
 అర్జునసారథిమహిషీ దుర్జన నిర్మూలనేఽస్తు విదితకృషిః ।  
 సజ్జనపాలనవిదుషీ నిర్జరదేవీ చ నిగమమజ్జులాషా ॥ ౯౨ ॥  
 ఆకాశరాజతనయే చాకాశాకారమధ్యమప్రలయే ।  
 పాకారీడితనిలయే మాతస్త్వాం నౌమి దేహి సన్తతయే ॥ ౯౩ ॥




అనుభుక్తమాలికాదౌ శ్రీదా మాతావనేఽస్తు మే గోదా ।  
 ధనుసగరసుప్రసాదా హేమస్తవ్రతతిశేషసమ్మోదా ॥ ౯౪ ॥  
 శార్ఙ్గరకల్పవల్లిం కోమలవల్లిం భజే సుధావల్లిమ్ ।  
 శార్ఙ్గశ్రీభ్రూవల్లిం స్తౌమి చ నిత్యం ప్రమాణపదవల్లిమ్ ॥ ౯౫ ॥  
 ఆశ్రితతాపద్రవితాం రాఘవవనితాం నమామి మృదుకలతామ్ ।  
 ఆశ్రితశ్చిర్షాభరణాం నాయకమణిభామతుల్యదివ్యాఙ్గీమ్ ॥ ౯౬ ॥  
 అరణీతటిసీతోషా ధరణీదేవీ కుమారికావేషా ।  
 కరిణీ పుష్కరిణీశా జననీ మాం పాతు భూరిహరియోషా ॥ ౯౭ ॥  
 మామపి కురు తవ తనయం త్వామథ తత్త్వేన నౌమ్యహం సనయమ్ ।  
 యామి చ కృపయా విజయం భూమిసుతే దేహి భద్రసముదాయమ్ ॥ ౧౦౮ ॥  
 పవనజపూజాలోలామవనిజనత్రాణవిహితహరిలీలామ్ ।  
 దుర్భూతదమనకాలామమృతాం వల్లిం భజామి మణిమాలామ్ ॥ ౯౯ ॥  
 ప్రణమతి కస్తవ పాదం ధనపతిరపి భవతి దేవి నిష్ఠేదమ్ ।  
 ప్రపఠతి కస్తవ వేదం స భవతి భువి యాతి మాతరామోదమ్ ॥ ౧౦౦ ॥  
 ఆత్రేయగోత్రజనినా కథితం రామానుజార్యవిదుషేదమ్ ।  
 అఙ్గీకుర్వంత్యాః కృపయా శ్రీవేఙ్కటేశదారాశ్చ ॥ ౧౦౧ ॥  
 ఇతి రామానుజార్యకృతం శ్రీ అష్టమహిషీప్రార్థనాశతకం సమ్పూర్ణమ్ ।  
 స్తోత్రసముచ్చయః ౨ (౮౧)


The Ashtamahishaparthanashataka (81)

by Ramanujarya, in one hundred Arya verses  
 extols the consort of Lord Visnu worshipped in  
 different forms in different sacred shrines such  
 as Tirupati, Kanchipuram, Srimushnam, Sholinghur,  
 Namakkal, Tiruvellikkeni (Triplicane in Madras),  
 Srivilliputtur and Kumbakonam.

Proofread by Rajesh Thyagarajan

——  
*Ashtamahishi Prarthana Shatakam*

pdf was typeset on May 11, 2023

——  
Please send corrections to [sanskrit@cheerful.com](mailto:sanskrit@cheerful.com)

